



బహిరంగ సభలో పాల్గొన్న మంత్రులు సబితారెడ్డి, ఇంద్రకరణ్ రెడ్డి, జడ్పీఛైర్ పర్సన్ అనితారెడ్డి, ఎమ్మెల్యేలు జైపాల్ యాదవ్, అంజయ్య యాదవ్, మంచిరెడ్డి కిషన్ రెడ్డి, మాజీ ఎమ్మెల్యే రత్నం

నీళ్ళు.. రైలు తెస్తాం

తుమ్మలూరు హరితోత్సవ సభలో సీఎం కేసీఆర్ వరాల జల్లు

● త్వరలోనే పాలమూరు-రంగారెడ్డి ఎత్తిపోతల పథకం ద్వారా సాగు నీరు.. మహేశ్వరం, బిహెచ్కోవల్ వరకు మెట్రో రైలును విస్తరిస్తామని హామీ ● బీఆర్ఎస్ శ్రేణుల్లో కొత్త జోష్

రంగారెడ్డి, జూన్ 19 (నమస్తే తెలంగాణ): రాష్ట్ర అవతరణ దశాబ్ది ఉత్సవాల్లో భాగంగా మహేశ్వరం మండలంలోని తుమ్మలూరులో సోమవారం నిర్వహించిన హరితోత్సవ కార్యక్రమానికి విచ్చేసిన సీఎం కేసీఆర్ ఉమ్మడి రంగారెడ్డి జిల్లాపై వరాల జల్లు కురిపించారు. ముందుగా ఆయన తుమ్మలూరు వద్ద ఉన్న అర్చన ఫార్వే వద్దకు చేరుకుని విద్యార్థులతో కలిసి మొక్కలు నాటారు. అనంతరం మ్యాక్ ప్రాజెక్టు పక్కనే ఉన్న మైదానంలో జరిగిన హరితోత్సవ సభలో మాట్లాడారు. త్వరలోనే ఉమ్మడి రంగారెడ్డి జిల్లావాసులకు పాలమూరు-రంగారెడ్డి ఎత్తిపోతల పథకం ద్వారా నీటిని అందించడంతోపాటు మహేశ్వరం, బిహెచ్కోవల్ వరకు మెట్రో రైలును విస్తరిస్తామని హామీ ఇచ్చారు. మహేశ్వరం నియోజకవర్గంలోని 65 గ్రామపంచాయతీలకు రూ.15 లక్షల చొప్పున స్పెషల్ ఫండ్ నిమిత్తం వెంటనే మంజూరు చేస్తూ జీవో జారీ చేస్తామన్నారు. వీటితో గ్రామాలను అభివృద్ధి చేసుకోవాలని ప్రజలకు సూచించారు. అదేవిధంగా జల్పల్లి, తుమ్మలూరు మున్సిపాలిటీలకు చెల్లే రూ.25కోట్లు.. బడంగేపేట, మీరపేట కార్పొరేషన్ మున్సిపాలిటీలకు రూ.50కోట్ల చొప్పున (మొత్తంగా రూ.11.25 కోట్లు) మంజూరు చేస్తున్నట్లు ప్రకటించారు. మహేశ్వరానికి మెడికల్ కాలేజీని మంజూరు చేయడంతోపాటు తుమ్మలూరులో కమ్యూనిటీ హాల్ నిర్మాణానికి రూ.కోటి మంజూరు చేయనున్నట్లు తెలిపారు. మంత్రులు సబితారెడ్డి, ఇంద్రకరణ్ రెడ్డి పాల్గొన్న ఈ సభకు జనం అధిక సంఖ్యలో తరలిరాగా.. ఈ సభ బీఆర్ఎస్ పార్టీ శ్రేణుల్లోనూ కొత్త జోష్ ను నింపింది. కాగా సభలో విద్యాశాఖ మంత్రి సబితారెడ్డి అభివృద్ధి పనులకు సంబంధించి సీఎం కేసీఆర్ కు పలు విజ్ఞప్తులు చేశారు. దీనికి స్పందించి



సీఎం కేసీఆర్ కు ఫాలో లల్ల మేను అందజేస్తున్న తుమ్మలూరు సర్పంచ్ సురేఖాకరుణాకరెడ్డి

విన సీఎం.. ఇంటి ఆడబిడ్డా సబితారెడ్డి అడిగినవన్నీ ఇవ్వాలిందేనని పేర్కొంటూ.. అదనంగా మరిన్ని హామీలు, వరాలు ఇచ్చి అందరినీ ఆశ్చర్యపర్చారు. తుమ్మలూరులో కమ్యూనిటీ హాల్ నిర్మాణానికి రూ. కోటి మంజూరు చేస్తున్నట్లు ప్రకటించిన సీఎం.. దశాబ్ది ఉత్సవాలకు గుర్తుగా ఆ కమ్యూనిటీ హాల్ కు 'దశాబ్ది కమ్యూనిటీ హాల్' పేరు పెట్టాలిందిగా సూచించారు. తుమ్మలూరులో ఎల్లూలు విస్తారంగా ఏర్పాటుతున్న ధృష్ట్య కరెంటు ఇబ్బందులు లేకుండా ఉండేందుకు సబ్స్టేషన్ ను మంజూరు చేస్తున్నట్లు సభావేదికగా ప్రకటించారు.

కిక్కిరిసిన సభా ప్రాంగణం

హరితోత్సవ కార్యక్రమంలో పాల్గొనేందుకు వచ్చిన సీఎం కేసీఆర్ కు జనహారతి పట్టారు. ఈ సందర్భంగా ఏర్పాటు చేసిన బహిరంగసభకు ప్రజలు, బీఆర్ఎస్ నాయకులు, కార్యకర్తలు, ప్రజాప్రతినిధులు అధిక సంఖ్యలో తరలివచ్చారు. ఆర్డీసీ బస్సులు, పైవేటు వాహనాల్లో రావడంతో సభాప్రాంగణం కిక్కిరిసింది. ఎటూ చూసినా గులాబీ జెండాలు, సీఎం కేసీఆర్ ఫైక్సీలే దర్శనమిచ్చాయి. సభా ప్రాంగణంలోనూ సీఎం కేసీఆర్, మంత్రి కేటీఆర్ ప్లకార్డులను పార్టీ శ్రేణులు ప్రదర్శించారు. మళ్లీ వచ్చేది మన ప్రభుత్వమే అని సీఎం కేసీఆర్ పేర్కొనడంతో సభా ప్రాంగణం ఈలలతో మార్మోగింది. ఈ సందర్భంగా పోలీస్ శాఖ పటిష్ట బందోబస్తు చర్యలు చేపట్టింది. ఉన్నతాధికారులు ఎప్పటికప్పుడు భద్రతా చర్యలను పర్యవేక్షించారు. కార్యక్రమంలో మంత్రులు సబితారెడ్డి, ఇంద్రకరణ్ రెడ్డి, సీఎస్ శాంతి కుమారి, ఐఎఫ్ఎస్ రాకే, సీఎం ప్రత్యేక కార్యదర్శి భూపాల్ రెడ్డి, ఓఎస్డీ ప్రియాంక వర్మన్, ఎఫ్ఎస్ సుధాకరెడ్డి, కలెక్టర్ హరీష్, అదనపు కలెక్టర్ ప్రతీతిజైన్, ఎంపీ రంజితరెడ్డి, జడ్పీఛైర్ పర్సన్ తీగల అనితారెడ్డి, ఆర్డీవో సూరజ్ కుమార్, రైతుబంధు సమితి రాష్ట్ర చైర్మన్ పల్లారాజేశ్వరెడ్డి, ఎమ్మెల్యేలు మంచిరెడ్డి కిషన్ రెడ్డి, అంజయ్య యాదవ్, జైపాల్ యాదవ్, కాలి యాదయ్య, సుధీర్ రెడ్డి, ఎమ్మెల్యే ఎగ్గె మల్లేష్, గ్రంథాలయ సంస్థ రాష్ట్ర చైర్మన్ అయ్యాచిత్ శ్రీధర్, తుమ్మలూరు సర్పంచ్ సురేఖాకరుణాకరెడ్డి, ఉప సర్పంచ్ శ్రీహరి, మాజీ ఎమ్మెల్యేలు తీగల కృష్ణారెడ్డి, రత్నం, ఎంపీపీ రఘుమారెడ్డి, వైస్ ఎంపీపీ సునీత, కందుకూరు జడ్పీటీసీ జంగారెడ్డి, మీరపేట మేయర్ దుర్గాదేవిలాల్ చౌహాన్, తుమ్మలూరు మున్సిపల్ కమిషనర్ వెంకట్రామ్,

బీఆర్ఎస్ శ్రేణుల్లో కొత్త జోష్

రేపన్న నుంచి బీఆర్ఎస్ నాయకులు, కార్యకర్తలు అధిక సంఖ్యలో తరలిరావడంతో తుమ్మలూరు గేటు సమీపంలోని మ్యాక్ ప్రాజెక్టు వద్ద నిర్వహించిన బహిరంగ సభాఫలీ నిండిపోయింది.

నెల రోజుల వ్యవధిలో రెండోసారి..

సీఎం కేసీఆర్ నెల రోజుల వ్యవధిలో జిల్లాకు రెండోసారి విచ్చేశారు. గతనెల 28న ఎలిమినేడు గ్రామంలో ఎమ్మెల్యే మంచిరెడ్డి కిషన్ రెడ్డి మాతృమూర్తి మంచిరెడ్డి పద్మమ్మ దళదిన కర్మకు హాజరయ్యారు. కాగా సోమవారం హరితోత్సవంలో భాగంగా మొక్కలు నాటేందుకు మహేశ్వరం నియోజకవర్గంలో పాల్గొని జిల్లాపై అనేక వరాలు కురిపించడంతో బీఆర్ఎస్ శ్రేణుల్లో కొత్త జోష్ నిండింది.

సీఎం కేసీఆర్ నాయకత్వాన్ని ఆశీర్వదించాలి

మిషన్ భగీరథతో ఆడబిడ్డలకు తాగునీటి కష్టాలు తీరా యి. చెరువులను బాగు చేయడంతో ఎండా కాలంలోనూ చెరువులు, కుంటలు మత్తడి దుంకుతున్నాయి. శాంతిభద్రతల సమస్య లేకపోవడంతో రాష్ట్రానికి, ఉమ్మడి జిల్లాకు పరిశ్రమలు క్యూ కడుతున్నాయి. దశాబ్ది ఉత్సవాలు దేశ చరిత్రలోనే ఒక మైలురాయిగా నిలుస్తాయి. సీఎం కేసీఆర్ నాయకత్వాన్ని ప్రజలు ఆదరించి ఆశీర్వదించాలి. - సబితారెడ్డి, రాష్ట్ర విద్యాశాఖ మంత్రి



యజ్ఞాల సాగుతున్న హరితోత్సవం

2015 నుంచి సీఎం మార్గదర్శకంలో కొనసాగుతున్న హరితోత్సవం కార్యక్రమం ఓ యజ్ఞాల సాగు తున్నది. ఒకప్పుడు బీడు భూములతో నెర్రలు బారిన తెలంగాణ.. నేడు పచ్చని పల్లెలతో స్వాగతం పలుకుతున్నది. మన అభివృద్ధి, సంక్షేమ కార్యక్రమాలను ఇతర రాష్ట్రాలు ఆదర్శంగా తీసుకుంటున్నాయి. అలాగా.. సీఎం కేసీఆర్ నాయకత్వాన్ని ఇతర రాష్ట్రాల ప్రజలు కూడా కొనుగంటున్నారు.

- ఇంద్రకరణ్ రెడ్డి, రాష్ట్ర అటవీశాఖ మంత్రి



ఈ ఏడాది 19 కోట్ల మొక్కలు నాటడమే లక్ష్యం

సీఎం కేసీఆర్ హరితోత్సవం కార్యక్రమానికి అధిక ప్రాధాన్యమివ్వడంతోనే ప్రతిఏటా సక్సెస్ ఫుల్ గా కొనసాగుతున్నది. హరితోత్సవంలో 230 కోట్ల మొక్కలను నాటాలని లక్ష్యంగా పెట్టుకోగా ఇప్పటివరకు 278 కోట్లకు పైగా మొక్కలను నాటారు. ఇందుకు రూ.10,886 కోట్ల నిధులను ప్రభుత్వం వెచ్చించింది. ఈ ఏడాది 19 కోట్ల మొక్కలను నాటాలని లక్ష్యంగా పెట్టుకున్నారు.

- శాంతి కుమారి, రాష్ట్ర ప్రభుత్వ కార్యదర్శి



సీఎం కేసీఆర్ కు మొక్కను అందిస్తున్న రంగారెడ్డి జడ్పీఛైర్ పర్సన్ అనితారెడ్డి, మాజీ ఎమ్మెల్యే తీగల కృష్ణారెడ్డి.. సీఎం కేసీఆర్ తో ఎమ్మెల్యే కనిరెడ్డి నారాయణరెడ్డి

వైస్ చైర్మన్ భవానీవెంకటరెడ్డి, ఎంపీడివో సర్పంచులు, చంద్రయ్య, అంజయ్యముదిరాజ్, సురేందరెడ్డి, యాదయ్య, సర్పంచ్ లు, ఎంపీటీసీలు, కౌన్సిలర్లు పాల్గొన్నారు.

సీఎం పర్యటన సాగింది..

రాష్ట్ర దశాబ్ది ఉత్సవాలలో భాగంగా సోమవారం నిర్వహించిన తెలంగాణ హరితోత్సవంలో సీఎం కేసీఆర్ పాల్గొన్నారు. ప్రగతిభవన్ నుంచి బయలుదేరిన ఆయన మధ్యాహ్నం 12 గంటలకు తుమ్మలూరు అర్చన ఫార్వే పార్కు వద్దకు చేరుకున్నారు. అక్కడ విద్యార్థులతో కలిసి మొక్కను నాటిన సీఎం కొద్దిసేపు రిజర్వ్ ఫార్వేలో పర్యటించారు. ఈ సందర్భంగా అటవీశాఖ అధికారులు రాష్ట్రంలోని వివిధ గ్రామాలు, పట్టణాల్లో హరిత ప్రగతిని తెలిపే ఫాటోలు, నివేదికలను సీఎంకు చూపించి వివరించారు. మొక్కల సంరక్షణకు సంబంధించిన అంశాలను మంత్రి ఇంద్రకరణ్ రెడ్డి, ప్రభుత్వ ప్రధాన కార్యదర్శి శాంతికుమారి, సీఎం కార్యదర్శి భూపాల్ రెడ్డి, సీఎంవో ఓఎస్డీ ప్రియాంక వర్మన్, పీసీసీఎఫ్ డోలీయార్ సీఎం కేసీఆర్ కు వివరించారు. అనంతరం అక్కడే మహాగని రకానికి చెందిన మొక్కను మంత్రులు, ఎమ్మెల్యేలు, ఎంపీలు, ఎమ్మెల్యేలతో కలిసి సీఎం నాటారు.

కడ్డాల సర్పంచ్ కు

సీఎం ప్రశంసలు

కడ్డాల, జూన్ 19 : రాష్ట్ర దశాబ్ది ఉత్సవాలలో భాగంగా కందుకూరు మండలంలోని తుమ్మలూరు గ్రామంలో సోమవారం నిర్వహించిన హరితోత్సవ కార్యక్రమంలో పాల్గొన్న సీఎం కేసీఆర్ నుంచి కడ్డాల సర్పంచ్, సర్పంచ్ ల సంఘం రాష్ట్ర అధ్యక్షుడు లక్ష్మీనర్సింహారెడ్డి ఉపాంశని విధంగా ప్రశంసలు అందుకున్నారు. గ్రామంలో పెండ్లి చేసుకున్న నూతన దంపతులు వివాహ ధ్రువీకరణ పత్రాన్ని పొందాలంటే కచ్చితంగా రెండు మొక్కలు నాటాలనే కార్యక్రమాన్ని అమలు చేస్తూ విజయవంతంగా కొనసాగుతున్న విషయాన్ని గ్రీన్ ఇండియా చాలెంజ్ రూపకర్త, ఎంపీ సంతోష్ కుమార్ ద్వారా తెలుసుకున్న సీఎం కేసీఆర్ లక్ష్మీనర్సింహారెడ్డితోపాటు గ్రామ పాలకవర్గాన్ని అభినందించారు.



త్వరలోనే పాలమూరు-రంగారెడ్డి నుంచి నీళ్లు..

పాలమూరు-రంగారెడ్డి ఎత్తిపోతల పథకం ద్వారా సాగునీరు అందించే బాధ్యత తనదే

నన సీఎం కేసీఆర్ స్పష్టం చేశారు. కాశీశ్వరంతోపాటు పాలమూరు ఎత్తిపోతల పథకం కూడా ఇప్పటికే పూర్తి కావాల్సి ఉండేదని.. కానీ.. కాంగ్రెస్ పార్టీకి చెందిన కొందరు పుణ్యక్షులు కోర్టులకెళ్లి అడ్డుకున్నారని ఈ సందర్భంగా ఆయన విమర్శించారు. రిజర్వాయర్లు పూర్తయ్యాయని ఆగస్టులో వాటిని నీటితో నింపుకోబోతున్నామని తెలిపారు. టెండర్లు పూర్తి కాలువ పనులను కూడా పూర్తి చేసుకుని త్వరలోనే పాలమూరు ఎత్తిపోతల ద్వారా మహేశ్వరం, చేవెళ్ల, ఇల్లహింపట్నం, వికారాబాద్, పరిగి, తాండూరు ప్రాంతాలకు నీరుందిస్తామన్నారు. ఈ ప్రాంతాలకూ గోదావరి నీటిని అందించే విషయమై చర్చ జరుగుతున్నదన్నారు. గోదావరి నీళ్లు గండిపేట, హిమాయత్ సాగర్ వరకు లింక్ కాబోతున్నాయని, అక్కడి నుంచి చిన్న లిఫ్ట్ పెట్టినా ఇక్కడి ప్రాంతాలకు నీటిని తరలించొచ్చన్నారు. కొండపోచమ్మ ప్రాజెక్టు.. నాగర్ నుంచి మూసీనది నీళ్లు దాటిస్తే గోదావరి నీళ్లు లోయపల్లి వరకు వచ్చే అవకాశం ఉందన్నారు. రానున్న మూడు, నాలుగు నెలల్లోనే మార్పును చూడబోతున్నారని సభావేదికగా ప్రకటించారు.

ఇల్లహింపట్నం : హరితోత్సవంలో భాగంగా మహేశ్వరం మండలంలోని తుమ్మలూరు గ్రామంలో నిర్వహించిన సీఎం కేసీఆర్ బహిరంగ సభకు అంచనాలకు మించి ప్రజలు హాజరయ్యారు. సభ సక్సెస్ ఫుల్ గా ముగిసిన తర్వాత మంత్రి సబితారెడ్డి కృషి ఫలించింది. సీఎం పర్యటన రెండు రోజుల ముందే ఖరారు కాగా.. మంత్రి ప్రత్యేక చొరవతో అధికారులు పకడ్బందీగా ఏర్పాట్లు చేశారు. మహేశ్వరం, కందుకూరు, ఇల్లహింపట్నం, మంచాల, యాచారం, అబ్బుల్లాపూర్ మేట్ మండలాలతోపాటు జల్పల్లి, తుమ్మలూరు మున్సిపాలిటీలు, బడంగేపేట, మీరపేట కార్పొరేషన్లు